

**PART I**

**Section iii**



**ಕೇರಳ ಸರ್ಕಾರ**

ಕಾನೂನು (ಶಾಸನ ರಚನೆ-ಐ) ಇಲಾಖೆ

**ಅಧಿಸೂಚನೆ**

ನಂಬ್ರ 21677/ಲಿಗ್. ಐ1/2018/ಕಾನೂನು. ತಿರುವನಂತಪುರಂ, 2018 ಅಕ್ಟೋಬರ್ 20,  
1194 ತುಲಾ 3/  
1940 ಅಶ್ವಯುಜ 28.

2018 ಅಕ್ಟೋಬರ್ 17ನೇ ದಿನಾಂಕದಂದು ಕೇರಳ ರಾಜ್ಯಪಾಲರು ಪ್ರಖ್ಯಾಪಿಸಿದಂತಹ ಈ ಕೆಳಗಿನ ಅಧ್ಯಾದೇಶವನ್ನು ಸಾರ್ವಜನಿಕರ ತಿಳುವಳಿಕೆಗಾಗಿ ಈ ಮೂಲಕ ಪ್ರಕಟಿಸಲಾಗಿದೆ.

ರಾಜ್ಯಪಾಲರ ಆಜ್ಞಾಪ್ರಕಾರ,

**ಬಿ. ಜಿ. ಹರೀಂದ್ರನಾಥ್,**

ಕಾನೂನು ಕಾರ್ಯದರ್ಶಿ.

2018ರ 53ನೇ ನುಬ್ರ ಅಧ್ಯಾದೇಶ

2018ರ ಕೇರಳ ಮತ್ಸ್ಯ ಕಾರ್ಮಿಕರ ಸಾಲ ಪರಿಹಾರ ಆಯೋಗ (ತಿದ್ದುಪಡಿ)  
ಅಧ್ಯಾದೇಶ

ಭಾರತ ಗಣರಾಜ್ಯದ ಅರುವತ್ತೊಂಭತ್ತನೇ ವರ್ಷದಲ್ಲಿ ಕೇರಳ ರಾಜ್ಯಪಾಲರಿಂದ ಪ್ರಖ್ಯಾಪಿಸಲ್ಪಟ್ಟಿತು.

2008ರ ಕೇರಳ ಮತ್ಸ್ಯ ಕಾರ್ಮಿಕರ ಸಾಲ ಪರಿಹಾರ ಆಯೋಗ  
ಅಧಿನಿಯಮವನ್ನು ಮತ್ತಷ್ಟು ತಿದ್ದುಪಡಿಮಾಡುವುದಕ್ಕಿರುವ  
ಒಂದು  
ಅಧ್ಯಾದೇಶ

ಪೀಠಿಕೆ.—2008ರ ಕೇರಳ ಮತ್ಸ್ಯ ಕಾರ್ಮಿಕರ ಸಾಲ ಪರಿಹಾರ ಆಯೋಗ  
ಅಧಿನಿಯಮ (2008ರ 18)ವನ್ನು ಇನ್ನು ಮುಂದಿನ ಉದ್ದೇಶಗಳಿಗಾಗಿ ಮತ್ತಷ್ಟು ತಿದ್ದುಪಡಿ  
ಮಾಡುವುದು ಯುಕ್ತವಾಗಿರುವುದರಿಂದಲೂ;

ಕೇರಳ ರಾಜ್ಯ ವಿಧಾನಸಭೆಯು ಅಧಿವೇಶನದಲ್ಲಿಲ್ಲದಿರುವುದರಿಂದಲೂ ಹಾಗೂ ತಾನು  
ತುರ್ತುಕ್ರಮ ಕೈಗೊಳ್ಳಲು ಅಗತ್ಯವಾದ ಸನ್ನಿವೇಶಗಳು ಅಸ್ತಿತ್ವದಲ್ಲಿದೆಯೆಂದು ಕೇರಳ  
ರಾಜ್ಯಪಾಲರಿಗೆ ಮನವರಿಕೆಯಾಗಿರುವುದರಿಂದಲೂ;

ಈಗ, ಆದುದರಿಂದ ಭಾರತ ಸಂವಿಧಾನದ 213ನೇ ಅನುಚ್ಛೇದದ (1)ನೇ ಖಂಡದ  
ಪ್ರಕಾರ ನೀಡಲ್ಪಟ್ಟ ಅಧಿಕಾರಗಳನ್ನು ವಿನಿಯೋಗಿಸಿ, ಕೇರಳ ರಾಜ್ಯಪಾಲರು ಈ ಕೆಳಗಿನ  
ಅಧ್ಯಾದೇಶವನ್ನು ಪ್ರಖ್ಯಾಪಿಸಲು ಇಚ್ಛಿಸುತ್ತಾರೆ.—

1. ಸಂಕ್ಷಿಪ್ತನಾಮ ಮತ್ತು ಪ್ರಾರಂಭ.—(1) ಈ ಅಧ್ಯಾದೇಶವನ್ನು 2018ರ ಕೇರಳ  
ಮತ್ಸ್ಯ ಕಾರ್ಮಿಕರ ಸಾಲ ಪರಿಹಾರ ಆಯೋಗ (ತಿದ್ದುಪಡಿ) ಅಧ್ಯಾದೇಶವೆಂದು  
ಕರೆಯಬಹುದು.

(2) ಇದು ಒಮ್ಮೆಲೆ ಜಾರಿಗೆ ಬರತಕ್ಕದ್ದು.

2. 2008ರ 18ನೇ ಅಧಿನಿಯಮವನ್ನು ತಾತ್ಕಾಲಿಕವಾಗಿ ತಿದ್ದುಪಡಿ ಮಾಡತಕ್ಕದ್ದು.— ಈ ಅಧ್ಯಾದೇಶವು ಜಾರಿಯಲ್ಲಿರುವ ಸಮಯದಲ್ಲಿ, 2008ರ ಕೇರಳ ಮತ್ಸ್ಯ ಕಾರ್ಮಿಕರ ಸಾಲ ಪರಿಹಾರ ಆಯೋಗ ಅಧಿನಿಯಮ (2008ರ 18) ಇನ್ನು ಮುಂದೆ ಪ್ರಧಾನ ಅಧಿನಿಯಮವೆಂದು ಉಲ್ಲೇಖಿಸಲ್ಪಡುವುದು)ಕ್ಕೆ 3, 4 ಹಾಗೂ 5ನೇ ವಿಭಾಗಗಳಲ್ಲಿ ನಿರ್ದಿಷ್ಟಪಡಿಸಿದ ತಿದ್ದುಪಡಿಗೊಳಪಟ್ಟು ಜಾರಿಯಲ್ಲಿರತಕ್ಕದ್ದು.

3. 5ನೇ ವಿಭಾಗದ ತಿದ್ದುಪಡಿ.—ಪ್ರಧಾನ ಅಧಿನಿಯಮದ 5ನೇ ವಿಭಾಗದಲ್ಲಿ,—

(1) (1)ನೇ ಉಪ-ವಿಭಾಗದಲ್ಲಿನ (ಐ) ಐಟಿಮ್‌ನಲ್ಲಿ “ಅದೂ ಅಲ್ಲದೆ” ಎಂಬ ಪದವನ್ನು ಬಿಟ್ಟುಬಿಡತಕ್ಕದ್ದು.

(2) (1)ನೇ ಉಪ-ವಿಭಾಗದಲ್ಲಿನ (ಜೆ) ಐಟಿಮ್‌ನ ಬದಲು ಈ ಕೆಳಗಿನ ಐಟಿಮ್‌ಗಳನ್ನು ಸೇರಿಸತಕ್ಕದ್ದು. ಅದೇನೆಂದರೆ:—

“(ಜೆ) 9ಎ ವಿಭಾಗದ (1)ನೇ ಉಪ-ವಿಭಾಗದ ಪ್ರಕಾರವಿರುವ ಮತ್ಸ್ಯ ಕಾರ್ಮಿಕರ ಸಾಲದ ಮೊತ್ತವನ್ನು ಸರಕಾರ ವಹಿಸಿಕೊಳ್ಳುವುದಕ್ಕೆ ಶಿಫಾರಸು ಮಾಡುವುದಕ್ಕೂ;

(ಕೆ) 9ಎ ವಿಭಾಗದ (2)ನೇ ಉಪ-ವಿಭಾಗದ ಪ್ರಕಾರ ಮತ್ಸ್ಯ ಕಾರ್ಮಿಕರಿಗೆ ಹೊಸ ಸಾಲವನ್ನು ಅನುಮತಿಸುವುದಕ್ಕೂ ಮತ್ಸ್ಯ ಕಾರ್ಮಿಕ ಸಹಕಾರಿ ಸಂಘಕ್ಕೆ ಆದೇಶವನ್ನು ನೀಡುವುದಕ್ಕೂ; ಅದಲ್ಲದೆ

(ಎಲ್) ಗೊತ್ತುಪಡಿಸಬಹುದಾದ ಪ್ರಕಾರದ ಇತರ ಹೊಣೆಗಳನ್ನು ನಿರ್ವಹಿಸುವುದು ಹಾಗೂ ಅಂತಹ ಇತರ ಅಧಿಕಾರಗಳನ್ನು ಚಲಾಯಿಸುವುದಕ್ಕೂ.”.

(3) 6ನೇ ಉಪ-ವಿಭಾಗದ ನಂತರ ಈ ಕೆಳಗಿನ ಉಪ-ವಿಭಾಗವನ್ನು ಸೇರಿಸತಕ್ಕದ್ದು. ಅದೇನೆಂದರೆ:—

“(7) (2)ನೇ ಉಪ-ವಿಭಾಗದ ಅಥವಾ 9ಎ ವಿಭಾಗದ ಅಥವಾ 11ನೇ ವಿಭಾಗದ ಯಾವುದಾದರೂ ಉಪಬಂಧಗಳಿಗೆ ಅಥವಾ ಅಂತಹ ಉಪಬಂಧಗಳ ಪ್ರಕಾರ ಸರಕಾರ ಅಥವಾ ಆಯೋಗವು ಹೊರಡಿಸುವ ಆದೇಶಕ್ಕೆ ಅಥವಾ ಅವಾರ್ಡಿನ ವಿರುದ್ಧ ಯಾವುದಾದರೂ ರೀತಿಯ ಕ್ರಮವನ್ನು, ಲೇಣಿದಾರ ಸಂಸ್ಥೆ, ಹಣಕಾಸು ಸಂಸ್ಥೆ ಇತ್ಯಾದಿಗಳನ್ನು ಹೊರತುಪಡಿಸಿ, ಯಾವುದೇ ವ್ಯಕ್ತಿಯು ಕೈಗೊಂಡರೆ ಆತನ ವಿರುದ್ಧ ಶಿಸ್ತುಕ್ರಮಕ್ಕೆ ಶಿಫಾರಸು

ಮಾಡಲು ಹಾಗೂ ಒಂದು ಲಕ್ಷ ರೂಪಾಯಿಗಳನ್ನು ಮೀರದ ಮೊತ್ತವನ್ನು ದಂಡವಾಗಿ ಹೊರಿಸಲು ಹಾಗೂ ಅಭಿಯೋಜನೆ ಕ್ರಮಗಳನ್ನು ಕೈಗೊಳ್ಳಲು ಸರಕಾರಕ್ಕೆ ಶಿಫಾರಸು ಮಾಡಲು ಆಯೋಗಕ್ಕೆ ಅಧಿಕಾರ ಹೊಂದಿರತಕ್ಕದ್ದು:

ಆದರೆ, ಈ ಉಪ-ವಿಭಾಗದ ಉಪಬಂಧಗಳ ಪ್ರಕಾರ ಶಿಸ್ತುಕ್ರಮವನ್ನು ಕೈಗೊಳ್ಳುವುದಕ್ಕೆ ಅಥವಾ ದಂಡ ಹೊರಿಸುವ ಅಥವಾ ಅಭಿಯೋಜನಾ ನಡವಳಿಕೆಗಳಿಗೆ ಶಿಫಾರಸು ಮಾಡುವುದಕ್ಕೆ ಮೊದಲು ಸಂಬಂಧಪಟ್ಟ ವ್ಯಕ್ತಿಗೆ, ಆತನಿಗೆ ಹೇಳುವುದಕ್ಕಿರುವುದನ್ನು ಆಯೋಗದ ಮುಂದೆ ಉತ್ತರಿಸುವುದಕ್ಕೆ ನ್ಯಾಯಯುತ ಅವಕಾಶವನ್ನು ನೀಡತಕ್ಕದ್ದು ಹಾಗೂ ಅಂತಹ ಕ್ರಮಗಳನ್ನು ಕೈಗೊಳ್ಳುವುದಕ್ಕಾಗಿ 8ನೇ ವಿಭಾಗದ (4)ನೇ ಉಪ-ವಿಭಾಗದ ಪ್ರಕಾರ ರೂಪೀಕರಿಸಲ್ಪಡುವ ಪೀಠದಲ್ಲಿ ಆಯೋಗದ ಚೇರ್‌ಪರ್ಸನ್ ಉಪಸ್ಥಿತರಿರತಕ್ಕದ್ದು.”.

4. 6ನೇ ವಿಭಾಗದ ತಿದ್ದುಪಡಿ.—ಪ್ರಧಾನ ಅಧಿನಿಯಮದ 6ನೇ ವಿಭಾಗದ (2)ನೇ ಉಪ-ವಿಭಾಗದಲ್ಲಿ “2007 ಡಿಸೆಂಬರ್ 31” ಎಂಬ ಅಂಕಗಳು ಹಾಗೂ ಪದದ ಜಾಗದಲ್ಲಿ 2008 ಡಿಸೆಂಬರ್ 31 ಎಂಬ ಅಂಕಗಳು ಹಾಗೂ ಪದವನ್ನು ಬದಲಿಯಾಗಿ ಸೇರಿಸತಕ್ಕದ್ದು.

5. 9ಎ ಎಂಬ ಹೊಸ ವಿಭಾಗದ ಸೇರ್ಪಡೆ.—ಪ್ರಧಾನ ಅಧಿನಿಯಮದ 9ನೇ ವಿಭಾಗದ ನಂತರ ಈ ಕೆಳಗಿನ ವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“9ಎ. ಕಡಲ್ಕೊರೆತ ಅಥವಾ ಇತರ ವಿಪತ್ತುಗಳಿಂದಾಗಿ ನಾಶನಷ್ಟ ಸಂಭವಿಸಿದ ಮೀನುಗಾರಿಕಾ ಉಪಕರಣಗಳಿಗಾಗಿ ಪಡೆದಂತಹ ಸಾಲಗಳ ಇತ್ಯರ್ಥ.—(1) ಈ ಅಧಿನಿಯಮದಲ್ಲಿ ಇದಕ್ಕೆ ವಿರುದ್ಧವಾಗಿ ಏನೇ ಒಳಗೊಂಡಿದ್ದರೂ, ವಿಪತ್ತಿಗೊಳಗಾದ ಪ್ರದೇಶದ ಅಥವಾ ಬೇರೆ ಯಾವುದೋ ಆದಂತಹ ಮತ್ಸ್ಯ ಕಾರ್ಮಿಕ ಗ್ರಾಮದ ಮತ್ಸ್ಯ ಕಾರ್ಮಿಕರು ಮೀನುಗಾರಿಕೆಗಾಗಿ ಉಪಯೋಗಿಸುವ ಬಲೆ ಅಥವಾ ಪರಂಪರಾಗತ ಅಥವಾ ಯಾಂತ್ರಿಕೃತವಾದಂತಹ ನೌಕೆಗಳಿಗೆ, ಕಡಲ್ಕೊರೆತದಿಂದ ಅಥವಾ ಇತರ ವಿಪತ್ತುಗಳಿಂದ ನಷ್ಟ ಅಥವಾ ದುರಸ್ತಿಮಾಡಲಾಗದ ಹಾನಿಯು ಅವುಗಳಿಗೆ ಉಂಟಾಗಿದೆಯೆಂದು ಜಿಲ್ಲೆಯ ಸಂಬಂಧಪಟ್ಟ ಮೀನುಗಾರಿಕಾ ಉಪನಿರ್ದೇಶಕರು ಆಯೋಗಕ್ಕೆ ವರದಿ ಮಾಡಿದ್ದಲ್ಲಿ, ಸಾಲದ ಮರುಪಾವತಿಗೆ ಸಂಬಂಧಿಸಿದ ಸಾಲ ಪರಿಹಾರದ ಮಿತಿಯನ್ನು ಕಾಲಕಾಲಕ್ಕೆ ಗಜೆಟ್ ಅಧಿಸೂಚನೆಯ ಮೂಲಕ ನಿರ್ಧರಿಸಲಾಗುವ ಗರಿಷ್ಠ ಮೊತ್ತವನ್ನು ಮೀರದೆ ವಹಿಸಿಕೊಳ್ಳುವುದಕ್ಕೆ ಆಯೋಗವು ಸರಕಾರಕ್ಕೆ ಶಿಫಾರಸು ಮಾಡಬಹುದು.

(2) ನಷ್ಟವಾದಂತಹ ಅಥವಾ ಹಾನಿಯು ದುರಸ್ತಿ ಮಾಡಲಾಗದ ರೀತಿಯಲ್ಲಿ ಉಂಟಾದಂತಹ ಹಾನಿಯು ಮೀನುಗಾರಿಕಾ ಉಪಕರಣಗಳಿಗೆ ಬದಲಾಗಿ ಹೊಸತನ್ನು ಪಡೆಯುವುದಕ್ಕಾಗಿ ಮತ್ತು ಕಾರ್ಮಿಕರಿಗೆ ಹೊಸ ಸಾಲವನ್ನು ಮಂಜೂರು ಮಾಡುವುದಕ್ಕೆ ಆಯೋಗವು ಸಂಬಂಧಪಟ್ಟ ಮತ್ತು ಕಾರ್ಮಿಕ ಸಹಕಾರಿ ಸಂಘಕ್ಕೆ ಆದೇಶ ನೀಡಬಹುದಾಗಿದೆ ಹಾಗೂ ಅದರಂತೆ ಸಂಬಂಧಪಟ್ಟ ಸಂಘವು ಹೊಸ ಸಾಲವನ್ನು ನೀಡುವುದಕ್ಕಿರುವ ಕ್ರಮಗಳನ್ನು ಕೈಗೊಳ್ಳತಕ್ಕದ್ದು.

(3) (1)ನೇ ಉಪ-ವಿಭಾಗದ ಪ್ರಕಾರದ ಆಯೋಗದ ಶಿಫಾರಸಿನ ತಳಹದಿಯಲ್ಲಿ ಸಾಲವನ್ನು ವಹಿಸಿಕೊಂಡು ಸರಕಾರವು ಆದೇಶವನ್ನು ಹೊರಡಿಸುವವರೆಗೆ ಅಥವಾ ಸಾಲ ಪರಿಹಾರಕ್ಕೆ ಅರ್ಹತೆಯಿಲ್ಲವೆಂದು ಆಯೋಗವು ಪತ್ತೆ ಹಚ್ಚುವವರೆಗೆ, ಮತ್ತು ಕಾರ್ಮಿಕ ಪಾವತಿಸಬೇಕಾಗಿದ್ದ ಬಾಕಿ ಮೊತ್ತವನ್ನು ವಸೂಲು ಮಾಡುವುದಕ್ಕೆ, ಲೇಣಿದಾರ ಸಂಸ್ಥೆ, ಹಣಕಾಸು ಸಂಸ್ಥೆ ಇತ್ಯಾದಿಗಳನ್ನು ಹೊರತುಪಡಿಸಿ, ಯಾವುದೇ ವ್ಯಕ್ತಿಯು ಯಾವುದೇ ಕ್ರಮವನ್ನು ಅಂತಹ ಮತ್ತು ಕಾರ್ಮಿಕನ ವಿರುದ್ಧ ಹೊಸದಾಗಿ ಕೈಗೊಳ್ಳಬಾರದಾಗಿದ್ದು ಹಾಗೂ ಹಾಗೇ ಆರಂಭಿಸಿದ ಅಥವಾ, ನಡೆಸಲಾಗುತ್ತಿರುವಂತಹ ಯಾವುದಾದರೂ ವ್ಯಾಜ್ಯ, ಅರ್ಜಿ, ಅಪೀಲ್ ಅಥವಾ ಪಿಟಿಶನ್ ಅಥವಾ ಇತರ ಪ್ರಕ್ರಿಯೆಯು ಇದ್ದಲ್ಲಿ ಅದನ್ನು ಅಮಾನತಿನಲ್ಲಿಡತಕ್ಕದ್ದು.”.

ಪಿ. ಸದಾಶಿವ,  
ರಾಜ್ಯಪಾಲರು.